

राष्ट्रीय कृषि विकास योजने अंतर्गत जळगांव जिल्हा सहकारी दूध उत्पादक संघ मर्या., जळगांव यांचा “मुख्य दुग्धशाळेच्या उत्पादित दुग्धजन्य उपपदार्थ प्लॉन्टचे विस्तारीकरण व आधुनिकीकरण” या प्रकल्पास प्रशासकीय मंजूरी व निधीचे वितरण....

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: एमएलके २०१५ /प्र.क्र.१५५ /पदुम-८

मंत्रालय- विस्तार, मुंबई ४०० ०३२

तारीख: १६ सप्टेंबर, २०१६

वाचा : १. आयुक्त दुग्धव्यवसाय यांचे पत्र क्र. आदुवि-६/RKVY/विकास जळगांव/बायप्रोडक्ट/

भाग-१/२०१५-१६ /४१८ दिनांक २८/१०/२०१५

२. कृषि व पदुम विभाग शासन निर्णय क्रमांक राकृवि ०४१६ /प्र.क्र.४४/राकृवियो कक्ष,
दिनांक ३ सप्टेंबर, २०१६

प्रस्तावना :

केंद्र शासनाने राष्ट्रीय कृषि विकास योजनेअंतर्गत मार्गदर्शक सूचनानुसार उत्पादन व वृद्धी, पायाभूत सुविधा व साधनसामुग्री, विशेष योजना व परिवर्तनशील निधी या घटकांतर्गत राज्य प्रकल्प छाननी समिती व तदनंतर राज्यस्तरीय प्रकल्प मंजूरी समितीस प्रस्ताव सादर करण्यात येतात. दुग्धव्यवसाय या उपविभागांतर्गत पायाभूत सुविधा व साधनसामुग्री या घटकाखाली राष्ट्रीय कृषि विकास योजनेअंतर्गत जळगांव जिल्हा सहकारी दूध उत्पादक संघ मर्या., जळगांव या संघाचा रु. २४.२५ कोटी इतक्या रकमेचा “मुख्य दुग्धशाळेच्या उत्पादित दुग्धजन्य उपपदार्थ प्लॉन्ट चे विस्तारीकरण व आधुनिकीकरण” करण्याबाबतचा प्रस्ताव सादर करण्यात आला होता. सदर प्रस्तावास केंद्र शासनाच्या NPDD या कार्यक्रमासाठी निश्चित केलेल्या निधी संरचनेच्या समांतर अर्थसहाय्यावर राकृवियो हिस्सा ५० टक्के व लाभार्थी हिस्सा ५० टक्के या तत्वावर राज्य प्रकल्प छाननी समिती (SLPSC) व राज्यस्तरीय प्रकल्प मंजूरी समितीने (SLSC) मंजूरी दिली असून सदर प्रकल्पाकरीता राष्ट्रीय कृषि विकास योजनेअंतर्गत देय सहाय्य रु. १२.१३ कोटी इतके आहे. त्यानुसार संदर्भ क्र. २ येथील शासन निर्णयान्वये जळगांव जिल्हा सहकारी दूध उत्पादक संघ मर्या., जळगांव या संघाच्या वरील प्रकल्पासाठी सन २०१६-१७ करीता रु. १०.०० कोटी इतक्या रकमेचे वितरण राष्ट्रीय कृषि विकास योजना कक्षाकडून मंजूर करण्यात आले आहे..

वरीलप्रमाणे निधी वितरण लक्षात घेऊन जळगांव जिल्हा सहकारी दूध उत्पादक संघ मर्या., जिल्हा जळगांव या संघाच्या रु. २४.२५ कोटी इतक्या रकमेचा “मुख्य दुग्धशाळेच्या उत्पादित दुग्धजन्य उपपदार्थ प्लॉन्ट चे विस्तारीकरण व आधुनिकीकरण” करण्याबाबतचा प्रस्तावास प्रशासकीय मंजूरी व त्या अनुषंगाने संदर्भाधीन शासन निर्णयान्वये मंजूर करण्यात आलेला निधी वितरीत करण्यास मान्यता देण्याची बाब शासनाच्या विचाराधीन होती

शासन निर्णय:

शासन या निर्णयान्वये राष्ट्रीय कृषि विकास योजने अंतर्गत, जळगांव जिल्हा सहकारी दूध उत्पादक संघ मर्या., जळगांव या संघाच्या रु. २४.२५ कोटी इतक्या रकमेच्या “मुख्य दुग्धशाळेच्या उत्पादित दुग्धजन्य उपपदार्थ प्लॉन्ट चे विस्तारीकरण व आधुनिकीकरण” करण्याबाबतचा प्रस्तावास खालील अटी व शर्तीच्या अधिन प्रशासकीय मंजूरी व त्याअनुषंगाने संदर्भाधीन शासन निर्णयान्वये त्यासाठी सन २०१६-१७ करीता मंजूर केलेला रु. १०.०० कोटी इतका निधी वितरीत करण्यास राहून मान्यता देत आहे.

अ.क्र.	घटक	किंमत रुपये
१)	बांधकाम	२४,१०,००,०००/-
२)	प्लॉन्ट संयंत्रे उभारणे	१५,००,०००/-
	एकूण	२४,२५,००,०००/-
उपरोक्त रकमेच्या ५० टक्के राकृवियो सहाय्य रु. १२,१३,००,००० /-		

सदर प्रकल्पाचा कालावधी २ वर्षाकरीता राहिल. सदर प्रकल्प राबविण्याकरीता मंजूर करण्यात आलेल्या प्रकल्पासाठी प्रकल्प विहित कालावधीत पूर्ण करण्याबाबतचे विहित नमुन्यातील बंधपत्र व कामांचा आराखडा आयुक्त, दुग्धव्यवसाय यांना सादर करणे बंधनकारक आहे. आयुक्त, दुग्धव्यवसाय यांनी उपरोक्त संघाकडून विधिग्राह्य बंधपत्र लिहून घ्यावे व ते शासनास सादर करावे. तसेच सदर शासन निर्णयान्वये निर्गमित करण्यात येत असलेल्या निधीचे वितरण तात्काळ करण्यात येऊन तसा अहवाल शासनास सादर करावा.

अटी व शर्ती -

१. मंजूर करण्यात आलेला निधी हा उपरोक्त तक्त्यात नमूद बाबींसाठी प्रकल्पाच्या सविस्तर प्रकल्प अहवालात समाविष्ट मंजूर घटकांकरीता संघाने खर्ची घालावा.
२. मंजूर प्रकल्प किंमतीपेक्षा प्रकल्पावर होणारा अधिकचा खर्च संघ स्वतः सोसेल. वाढीव प्रकल्पावर होणाऱ्या खर्चासाठी शासन जबाबदार राहणार नाही. तसेच त्याकरीता शासनामार्फत मंजूर प्रकल्प किंमती व्यतिरिक्त निधी मंजूर करण्यात येणार नाही.
३. महाराष्ट्र राज्य सहकारी दूध महासंघ मर्या., मुंबई यांना त्यांच्या आवश्यकतेप्रमाणे संघाने दूध पुरवठा करणे आवश्यक राहिल.
४. राज्यातील दूध कमतरता / अतिरिक्त दूध उत्पादन काळात राज्य शासनाचा निर्णय संघावर बंधनकारक राहिल.

५. मंजूर करण्यात आलेल्या निधी बाबत झालेल्या खर्चाचे स्वतंत्र लेखे जी.एफ.आर.नियम क्रमांक १४९ अन्वये विहित केलेल्या पद्धतीप्रमाणे ठेवावेत व झालेल्या खर्चाचा अहवाल आणि लेख्यांच्या संदर्भात झालेले लेखापरिक्षण या संबंधीची माहिती आयुक्त दुग्धव्यवसाय यांना सादर करण्यात यावी.
६. सहकारी संघाला मंजूर निधीमधून प्राप्त झालेली मिळकतीचे (स्थावर /निमस्थावर) अशा सर्व मिळकतीचे लेखे लेखापरिक्षणास आवश्यकतेप्रमाणे उपलब्ध करून द्यावेत.
७. संघाला मंजूर करण्यात आलेल्या निधीमधून झालेल्या मिळकतीतील वाढीची याची विल्हेवाट लावण्यापूर्वी शासनाची मान्यता घेणे संघास बंधनकारक राहिल.
८. संघास उपलब्ध करून दिलेल्या निधी उपयोगिता प्रमाणपत्र संघाने आयुक्त, दुग्धव्यवसाय यांचेमार्फत शासनास सादर करावे. वितरीत केलेल्या निधीचे उपयोगिता प्रमाणपत्र प्राप्त झाल्याखेरीज उर्वरित निधी वितरीत केला जाणार नाही. तसेच वितरीत निधी विहित कालावधीत खर्च न केल्यास प्रकल्प कोणत्याही टप्प्यावर रद्द करण्यात येईल.
९. मंजूर प्रकल्पाची यशस्वीरीत्या अंमलबजावणी करण्याची जबाबदारी संबंधित जिल्ह्याचे जिल्हा दुग्धव्यवसाय विकास अधिकार्याची राहिल. तसेच प्रादेशिक स्तरावर प्रादेशिक दुग्धव्यवसाय विकास अधिकारी व राज्यस्तरावर आयुक्त दुग्धव्यवसाय विकास हे संनियंत्रण अधिकारी म्हणून राहतील.
१०. शासन निधी वितरीत होईल त्या प्रमाणात संघ आपला हिस्सा गुंतविल. सदर प्रकल्प राबविणे सोयीचे व्हावे त्यासाठी संबंधित जिल्ह्याचे जिल्हा दुग्धव्यवसाय विकास अधिकारी व संघाचे व्यवस्थापकीय संचालक यांचे संयुक्त खाते बँकेत उघडण्यात यावे. या संयुक्त खात्यामध्ये संघाच्या हिस्स्याची रक्कम ज्या प्रमाणात उपलब्ध होईल त्याच प्रमाणात या योजने अंतर्गत मंजूर असलेली तरतूद संबंधित संघास अदा करण्यात येईल. प्रादेशिक दुग्धव्यवसाय विकास अधिकारी सदर रक्कम वितरीत करण्यापूर्वी योजनेसाठी संनियंत्रण अधिकारी असल्यामुळे त्यांची मान्यता प्राप्त करून घेतल्यानंतरच जिल्हा दुग्धव्यवसाय विकास अधिकारी यांनी रक्कम बँकेतून आहरीत करून संबंधित संघास वितरीत करावी.
११. या योजने अंतर्गत मंजूर करण्यात आलेल्या निधीचा विनियोग योग्यरीत्या न झाल्यास ती शासकीय नियमानुसार व बंधपत्रातील अटी व तरतूदीनुसार व्याजासहीत संबंधित संघाकडून वसूल करण्यात येईल.
१२. सदर योजने अंतर्गत खरेदी करण्यात येणारे सर्व साहित्य व उभारण्यात येणा-या प्रकल्पासाठी संघाने शासन कार्यपद्धतीप्रमाणे निविदा प्रक्रीयेचा अवलंब करावा.
१३. या योजने अंतर्गत बसविण्यात येणा-या साहित्यांवर तसेच योजने अंतर्गत उभारण्यात येणा-या दुग्धशाळा व दूध प्रक्रीया प्रकल्पावर हा प्रकल्प "राष्ट्रीय कृषि विकास योजने अंतर्गत " असे ठळकपणे दर्शनी भागावर नमूद करणे आवश्यक राहिल.

संस्थेने सादर केलेल्या प्रकल्प अहवालानुसार राबविण्यात येत आहे किंवा नाही यासाठी पुढीलप्रमाणे प्रकल्प अंमलबजावणी समिती स्थापन करण्यात येत आहे.

- | | |
|---|---------------|
| १) संबंधित जिल्ह्याचे जिल्हा दुग्धव्यवसाय विकास अधिकारी | -- अध्यक्ष |
| २) संघाचे अध्यक्ष | -- उपाध्यक्ष |
| ३) विभागीय उपनिबंधक सहकारी संस्था (दुग्ध) | -- सदस्य |
| ४) संबंधित जिल्ह्याचे जिल्हा अधिक्षक, कृषि अधिकारी | -- सदस्य |
| ५) संबंधित जिल्ह्याचे जिल्हा पशुसंवर्धन, उपआयुक्त | -- सदस्य |
| ६) आयुक्त दुग्धव्यवसाय यांनी नियुक्त केलेला | - सदस्य |
| ७) संबंधित संघाचे व्यवस्थापकीय संचालक | -- सदस्य सचिव |

उपरोक्त समितीने आपला अहवाल वेळोवेळी शासनास व आयुक्त दुग्धव्यवसाय विकास यांना सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९१६१६३४४६८४०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेश गोविल)

अवर सचिव, महाराष्ट्र शासन

प्रति,

१. मा. मुख्यमंत्री यांचे प्रधान सचिव
२. मा.मंत्री (पदुम) यांचे खाजगी सचिव
३. मा.राज्यमंत्री (पदुम) यांचे खाजगी सचिव
४. प्रधान सचिव (कृषि) यांचे स्वीय सहायक, कृषि व पदुम विभाग
५. प्रधान सचिव (पदुम) यांचे स्वीय सहायक, कृषि व पदुम विभाग
६. आयुक्त (कृषि) महाराष्ट्र राज्य, पुणे
७. आयुक्त दुग्धव्यवसाय विकास, महाराष्ट्र राज्य, वरली, मुंबई-४०० ०१८
८. प्रादेशिक दुग्धव्यवसाय विकास अधिकारी, नाशिक विभाग, नाशिक
९. विभागीय उपनिबंधक सहकारी संस्था (दुग्ध) नाशिक विभाग, नाशिक
१०. महालेखापाल १/२, महाराष्ट्र (लेखा व अनुज्ञेयता/ लेखा परिक्षा), मुंबई/ नागपूर
११. अवर सचिव, राकृवियो कक्ष, कृषि व पदुम विभाग, मुंबई
१२. निवड नस्ती.